


കുരിശിന്റെ വഴി

പ്രാരംഭഗാനം

ഈശോയേ ക്രൂശം താങ്ങി-
പോയ നിന്റെ അന്ത്യയാത്രയിതിൽ
കന്നിമേരി-യമ്മയോടും
ചേർന്ന് നിന്നെയനുഗമിച്ചിടുന്നു ഞങ്ങൾ

സ്വർഗ്ഗീയ-മാർഗ്ഗമിതിൽ
നീ ചൊരിഞ്ഞ രക്തത്തുള്ളികളാൽ
രത്നങ്ങളെ ശേഖരിക്കാൻ
നീ തുണയ്ക്ക, നിനക്കവ കാഴ്ചവെച്ചിടാം



പ്രാരംഭ പ്രാർത്ഥന

കാർമ്മി: ഭൂലോകപാപങ്ങളെ നീക്കുന്ന ദൈവത്തിന്റെ കൃപയാൽ മിശിഹായേ, മനുഷ്യരുടെ പാപങ്ങൾക്കു പരിഹാരമായി ഗാഹൽത്താമലയിൽ അങ്ങു രക്തം ചിന്തിക്കൊണ്ടു സമർപ്പിച്ച ദിവ്യബലിയിൽ ആത്മനാ പങ്കുകൊള്ളുവാൻ ഞങ്ങൾ ആഗ്രഹിക്കുന്നു. ശിരസ്സിൽ മുൾമുടി ധരിച്ചും തോളിൽ കുരിശു വഹിച്ചും അങ്ങു ഗാഹൽത്തായിലേക്കു പോയ ആ വഴിയിൽ അങ്ങേ ദിവ്യമാതാവിനോടൊത്തു ഞങ്ങളും അങ്ങയെ അനുഗമിക്കുന്നു. മാനസികമായ അങ്ങയുടെ ക്ലേശങ്ങൾക്കും, ശാരീരികമായ അങ്ങയുടെ പീഡാസഹനങ്ങൾക്കും ഞങ്ങളുടെ പാപങ്ങളാണല്ലോ കാരണം, കർത്താവേ, ഞങ്ങളുടെ പാപങ്ങളെ ഓർത്തു ഞങ്ങൾ മനസ്സുപിക്കുന്നു. ഇനിമേലിൽ പാപം ചെയ്ത് അങ്ങയെ വേദനിപ്പിക്കുകയില്ല എന്നു ഞങ്ങൾ വാഗ്ദാനം ചെയ്യുന്നു. അനുദിനജീവിതത്തിലെ ക്ലേശങ്ങളാകുന്ന കുരിശും വഹിച്ചുകൊണ്ട് അങ്ങയുടെ പിന്നാലെ വരുവാനും ജീവിതബലി പൂർത്തിയാക്കുവാനുള്ള അനുഗ്രഹം ഞങ്ങൾക്ക് പ്രദാനം ചെയ്യണമേ.

- ❖ കർത്താവേ, അനുഗ്രഹിക്കണമേ.
ഞങ്ങളെ അനുഗ്രഹിക്കണമേ.
പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



ഒന്നാം സ്ഥലം

ഈശോമിശിഹായെ മരണത്തിനു വിധിക്കുന്നു

പീലാത്തോസ് - അന്യായമായ്

ഈശോയെ കൊല്ലുവാനായ് വിധിച്ചു

നമ്മുടെ വൻ - പാപഗണം

കാരണമായിതിന്നെന്നു ധ്യാനിച്ചിടുക

ന്യായേശാ പാപികളാം

ഞങ്ങളെ നീ വിധിച്ചിടും നാളിൽ

നീതിപോലെ ചെയ്യരുതേ!

കാരുണ്യത്തോടെ ഞങ്ങളെ തുക്കൺപാർക്കണേ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു. എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

സർവ്വശക്തനായ കർത്താവേ, നിർദ്ദോഷിയായിരുന്നിട്ടും ഒരു പാതകിയെപ്പോലെ പീലാത്തോസിന്റെ മുമ്പിൽ അവഹേളിതനായി നിറുത്തപ്പെട്ട അങ്ങയെ ഞങ്ങൾ ആരാധിക്കുന്നു. ഞങ്ങളുടെ നിരവധിയായ പാപങ്ങൾ നിമിത്തം ഇന്നും അങ്ങയെ ഞങ്ങൾ അവഹേളിക്കുകയും ഒറ്റിക്കൊടുക്കുകയും അന്യായമായി വിധിക്കുകയും ചെയ്യുന്നു. സഭയുടെ ശത്രുക്കൾ വിശ്രമരഹിതരായി അധ്വാനിക്കുമ്പോൾ ഞങ്ങൾ അലസരായി കഴിയുന്നു. കർത്താവേ, ഞങ്ങളുടെ പാപങ്ങൾ ഞങ്ങളോടു ക്ഷമിക്കണമേ. അനുദിനജീവിതത്തിൽ ഞങ്ങൾക്കെതിരായി മറ്റുള്ളവർ പറയുകയും പ്രവർത്തിക്കുകയും ചെയ്യുന്ന എല്ലാ തിന്മകളെയും ക്ഷമാപൂർവ്വം സഹിക്കുവാനും ഞങ്ങളുടെ പാപപരിഹാരത്തിനായി അവ വിനയപൂർവ്വം കാഴ്ചവയ്ക്കുവാനുള്ള അനുഗ്രഹം ഞങ്ങൾക്ക് നൽകണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ. ഞങ്ങളെ അനുഗ്രഹിക്കണമേ പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



രണ്ടാം സ്ഥലം

ഈശോമിശിഹാ കുരിശു വഹിക്കുന്നു

യുദന്മാർ - ഭാരമേറും

ക്രിസ്തുതന്റെ തിരുതോളിലേറ്റി

സോദരരെ താൻ ചുമക്കും

ക്രിസ്തു നമ്മൾ ചെയ്ത പാപഭാരമല്ലയോ

നാഥാ, ഈ ജീവിതത്തിൽ

ക്രിസ്തുക്കളാം ബഹുക്ലേശങ്ങളെ

മോദമോടെ - കൈക്കൊൾവാനും

സഹിക്കാനും ഞങ്ങളെ നീ ശക്തരാക്കണേ



❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാറായിച്ച് സ്നേഹം ചെയ്യുന്നു.

എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

ഭൂലോകരക്ഷകനായ മിശിഹായേ, ഞങ്ങളുടെ പാപങ്ങൾ അങ്ങേയ്ക്കായി സജ്ജമാക്കിയ ഭാരമേറിയ കുരിശും വഹിച്ചുകൊണ്ടു സന്തോഷപൂർവ്വം അങ്ങു ഗാഹൽത്താമലയിലേക്കു കയറിയല്ലോ. അങ്ങയുടെ ശിഷ്യന്മാരാൽപ്പോലും പരിത്യക്തനായി, ക്രൂരന്മാരായ ശത്രുക്കളുടെ മദ്ധ്യേ, അങ്ങു കുരിശു വഹിച്ചു കൊണ്ടു പോകുവാൻ കാരണമാക്കിയ ഞങ്ങളുടെ പാപങ്ങളെയും അവയുടെ സാഹചര്യങ്ങളെയും ഞങ്ങൾ വെറുക്കുന്നു. അവയെക്കുറിച്ച് ഞങ്ങൾ മനസ്സുപിടിക്കുകയും മേലിൽ പാപം ചെയ്യുകയില്ലെന്നു പ്രതിജ്ഞ ചെയ്യുകയും ചെയ്യുന്നു. ഞങ്ങളുടെ ജീവിതവും കുരിശുനിറഞ്ഞതായി തോന്നുമ്പോൾ, ഭഗ്നാശരാകാതെ, അങ്ങയുടെ മാതൃകയെ പിൻചെന്ന്, കുരിശുകളെ സന്തോഷപൂർവ്വം ഏറ്റെടുക്കുവാനും ജീവിതബലി പൂർത്തിയാക്കുവാനുമുള്ള അനുഗ്രഹം ഞങ്ങൾക്കു പ്രദാനം ചെയ്യണമേ.

1 സ്വർഗ്ഗ, 1 കൃപ

❖ കർത്താവേ, അനുഗ്രഹിക്കണമേ.

ഞങ്ങളെ അനുഗ്രഹിക്കണമേ

പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



മൂന്നാം സ്ഥലം

ഈശോമിശിഹാ ഒന്നാം പ്രാവശ്യം വീഴുന്നു

ഭാരത്താൽ - ക്ഷീണിച്ചതാൻ
 പാറമേൽ കാൽതട്ടി വീഴുന്നതോ
 സ്നേഹിതരേ പാപങ്ങളിൽ
 ആദ്യമായ് നാം വീണതിതിൻ കാരണമല്ലോ
 കർത്താവേ, നിൻ പ്രമാണ
 ലംഘനത്താൽ ഞങ്ങൾ പാപച്ചേറ്റിൽ
 വീഴാതെ ലോകവാസം
 സ്വർഗ്ഗരാജ്യപ്രദമാക്കാൻ നീ സഹായിക്ക



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.
 എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

ദിവ്യരക്ഷകനായ മിശിഹായേ, ശാരീരികമായ ക്ഷീണത്താലും കുരിശിന്റെ ഭാരത്താലും നിലത്തുവീണ അങ്ങയെ ഞങ്ങൾ ആരാധിക്കുന്നു. നന്മ ചെയ്തു കൊണ്ടു സഞ്ചരിച്ച അങ്ങയെ നിർദ്വയരായ ശത്രുക്കൾ മർദ്ദിക്കുകയും അവഹേളിക്കുകയും ചെയ്യുന്നതു ഞങ്ങൾ കാണുന്നു. അങ്ങയുടെ നിരവധിയായ അനുഗ്രഹങ്ങൾക്കു പാത്രീഭൂതരായവർ തന്നെയാണ് ഇതെല്ലാം ചെയ്യുന്നതെന്ന കാര്യം ഞങ്ങളെ ലജ്ജിപ്പിക്കുന്നു. ഇന്നു ഞങ്ങളുടെ പാപങ്ങൾ ഇത്തരത്തിലുള്ള പീഡകളും അവഹേളനങ്ങളുമാണ് അങ്ങയെ ഏൽപ്പിച്ചുകൊണ്ടിരിക്കുന്നത്. അവിടുന്ന് കുരിശുമായി ഒന്നാംവട്ടം നിലത്തുവീണതിന്റെ യോഗ്യതകളെക്കുറിച്ച് ഞങ്ങളുടെ പാപങ്ങൾക്ക്, വിശിഷ്ടാ വിചാരത്താൽ ഞങ്ങൾ ചെയ്തുപോയിട്ടുള്ള പാപങ്ങൾക്ക്, മോചനം നൽകുകയും മേലിൽ ആത്മീയമായ വീഴ്ചകൾ കൂടാതെ നിർമ്മലരായി ജീവിക്കുവാനുള്ള അനുഗ്രഹം നൽകുകയും ചെയ്യണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ.
 ഞങ്ങളെ അനുഗ്രഹിക്കണമേ
 പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



നാലാം സ്ഥലം

ഈശോമിശിഹാ തന്റെ പരിശുദ്ധ മാതാവിനെ കാണുന്നു

കണ്ടാലും മാർഗ്ഗമദ്ധ്യേ
 കന്നിമേരി അമ്മ തൻ സുതനെ
 കാണുന്നിതാ എത്രമാത്രം
 മാർമ്മഭേദകമീ കൂടിക്കാഴ്ച! ഹാ! കഷ്ടം
 മാതാവേ - കോമളൻ നിൻ
 പുത്രനിതാ തിരിച്ചറിഞ്ഞോ നീ
 തന്നോടിത്ര നീചമായി
 ചെയ്തവരീ ഞങ്ങളാണേ ക്ഷമിക്കണമേ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാറായിച്ച് സ്തോത്രം ചെയ്യുന്നു.
 എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

അവഹേളിതനായ ദിവ്യരക്ഷകാ, മുൾമുടി ശിരസ്സിലേന്തിയും ഭാരമേറിയ കുരിശു തോളിൽ വഹിച്ചും അങ്ങു നടത്തിയ അന്തിമയാത്രയിൽ, അങ്ങു ദിവ്യമാതാവിനെ ദർശിച്ച രംഗം എത്രയോ വേദനാജനകം!! "ഒരു വാൾ നിന്റെ ഹൃദയത്തെ കീറിമുറിക്കും" എന്ന ശൈമയോന്റെ പ്രവചനം പൂർത്തിയാകുവാൻ ഈ കാഴ്ചയും വ്യാകുലമാതാവിന് ആവശ്യമായിരുന്നു. മാതാവും പുത്രനും പരസ്പരം നോക്കി. അവരുടെ കണ്ണുകൾ നിറഞ്ഞു: ഹൃദയങ്ങൾ വിങ്ങിപ്പൊട്ടി; നിശബ്ദമായി സംസാരിച്ച ആ നിമിഷങ്ങൾ എത്രയോ സ്വർഗ്ഗീയം!!! കർത്താവേ, കണ്ണുകളുടെ തെറ്റായ ഉപയോഗം നിമിത്തം ഞങ്ങൾ ചെയ്ത പേയ നിരവധിയായ പാപങ്ങൾ ഞങ്ങളോടു ക്ഷമിക്കണമേ. എപ്പോഴും മറ്റുള്ളവരിൽ അങ്ങയെ കാണുവാനുള്ള അനുഗ്രഹം ഞങ്ങൾക്കു നല്കുകയും ചെയ്യണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ.
 ഞങ്ങളെ അനുഗ്രഹിക്കണമേ
 പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



അഞ്ചാം സ്ഥലം

ഈശോമിശിഹായെ ശ്രമയോൻ സഹായിക്കുന്നു

ക്രൂശേവം താൻ ചുമന്നാൽ
ജീവനോടെതന്നെ ക്രൂശിക്കുവാൻ
സാധ്യമല്ല - എന്നോർത്തവർ
ശ്രീബാ ചുമക്കാൻ ശീമോനെ നിയോഗിക്കുന്നു.
ശീമോനെപ്പോലെ - ഞങ്ങൾ
നിൻപുറകെ ക്രൂശുതാങ്ങിക്കൊണ്ടു
വന്നിട്ടെ യേശുനാമാ
ഭാഗ്യവാന്മാരായിട്ടെ നിൻ കാരുണ്യത്താൽ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.
എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

പരിത്യക്തനായ ദിവ്യനാമാ, ഭാരമേറിയ കുരിശും വഹിച്ചുകൊണ്ട് അങ്ങു നടത്തിയ വേദനനിറഞ്ഞ യാത്രാമദ്ധ്യേ അങ്ങയെ സഹായിക്കുവാൻ അവസരം ലഭിച്ച ശ്രമയോൻ അനുഗ്രഹീതനായല്ലോ. "എന്റെ ഭാരം ലഘുവും, എന്റെ നരകം മാധുര്യമുള്ളതുമാണെന്ന് അരുളിച്ചെയ്തുകൊണ്ട് അങ്ങേക്കു സാക്ഷ്യം വഹിക്കുവാൻ ഞങ്ങളെ മാടിവിളിച്ചിട്ടുള്ള എത്രയോ അവസരങ്ങൾ ഞങ്ങൾ നഷ്ടപ്പെടുത്തിക്കളഞ്ഞു! അങ്ങേ സഭയോടൊത്തു ചിന്തിക്കുവാനും പ്രവർത്തിക്കുവാനും ലഭിച്ചിട്ടുള്ള എത്രയെത്ര സന്ദർഭങ്ങൾ ഞങ്ങൾ പാഴാക്കിക്കളഞ്ഞു! ഞങ്ങളുടെ അലസതയെക്കുറിച്ചും ഉപേക്ഷകളെക്കുറിച്ചും ഞങ്ങൾ മനസ്സുപിക്കുന്നു. കർത്താവേ, പാവപ്പെട്ടവരിലും ദുഃഖിതരിലും അങ്ങയെ ദർശിക്കുവാനും ഇന്നുമുതൽ അവരുടെ ക്ലേശങ്ങൾ കഴിവനുസരിച്ചു ലഘൂകരിക്കുവാനുമുള്ള അനുഗ്രഹം ഞങ്ങൾക്കു പ്രദാനം ചെയ്യണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ.
ഞങ്ങളെ അനുഗ്രഹിക്കണമേ
പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



ആറാം സ്ഥലം

വേറോനിക്ക ഈശോമിശിഹായുടെ തിരുമുഖം തുടയ്ക്കുന്നു

സ്വർഗ്ഗീയദീപ്തി ചിത്തം-

സുന്ദരമാം മുഖം മ്ലാനമായി

ഭക്തയായ വേറോനിക്ക

സ്നേഹഭക്ത്യാ തുടയ്ക്കുന്നു തൻ തിരുമുഖം

പാപത്താൽ മ്ലാനമായ

ഞങ്ങളുടെ ദേഹീദേഹങ്ങളെ

ശുദ്ധിയാക്കി നിൻ മുഖത്തിൻ

ചരായയെ നീ മുദ്രിതമാക്കണമവയിൽ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാറായിച്ച് സ്നോത്രം ചെയ്യുന്നു. എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

കരുണാനിധിയായ ദിവ്യനാഥാ, കഠിനഹൃദയരായ ശത്രുക്കളുടെയും ക്രൂരന്മാരായ പടയാളികളുടെയും നടുവിൽ എല്ലാവരാരും പരിത്യക്തനായി കുരിശും വഹിച്ചുകൊണ്ട് അങ്ങു പൂർത്തിയാക്കിയ ക്ലേശം നിറഞ്ഞ യാത്രാമദ്ധ്യേ അങ്ങയെ ആശ്വസിപ്പിക്കാനെത്തിയ വേറോനിക്ക ഭാഗ്യവതിയായല്ലോ. അങ്ങയുടെ തിരുമുഖം തുടച്ച അവളുടെ തുവാലയിൽ അതുതകരമായി അങ്ങേ തിരുമുഖത്തിന്റെ ചരായ പതിക്കുവാൻ തിരുമനസ്സായ അങ്ങ് ഞങ്ങളുടെ ഹൃദയത്തിലും അങ്ങയുടെ പീഡാനുഭവത്തിന്റെ മുദ്രപതിക്കണമേ. ഞങ്ങളെ കാണുന്നവർ അങ്ങയേയും കാണത്തക്കവിധം ഞങ്ങളിൽ അങ്ങയുടെ ചൈതന്യം നിറയ്ക്കണമേ. ലോകത്തിന്റെ പരിഹാസങ്ങളെയും പീഡനങ്ങളെയും ഭയപ്പെടാതെ എല്ലാ സാഹചര്യങ്ങളിലും അങ്ങേക്കു സാക്ഷ്യം വഹിക്കുവാനുള്ള അനുഗ്രഹം ഞങ്ങൾക്കു നല്കുകയും ചെയ്യണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ. ഞങ്ങളെ അനുഗ്രഹിക്കണമേ പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



ഏഴാം സ്ഥലം

ഈശോമിശിഹാ രണ്ടാം പ്രാവശ്യം വീഴുന്നു

വീണ്ടും താൻ - ക്രൂശിൻ കീഴായ്
 വാടിത്തളർന്നിതാ വീഴുന്നയോ!
 ചന്തമേറ്റം തൻ മുഖവും
 കൈകാൽകളും - കല്ലിൽ മുട്ടി പൊട്ടിക്കീറുന്നു
 ഈശോയേ - വീണ്ടും ഞങ്ങൾ
 ചാവുദോഷത്തിൽ വീണതിനാൽ
 അല്ലയോ നീ വീണതേവം
 ഞങ്ങളെ നിൻ തൂക്കെനീട്ടി രക്ഷിക്കണമേ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.
 എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

മനുഷ്യരുടെ പാപഭാരം മുഴുവൻ ചുമന്ന ദിവ്യരക്ഷകാ, ബലഹീനനായി രണ്ടാം വട്ടവും അങ്ങു നിലത്തുവീഴുവാൻ ഞങ്ങൾ ചെയ്ത പാപം കാരണമാണല്ലോ. ദിവ്യനാഥാ, ഞങ്ങൾ പാപം ചെയ്യുമ്പോഴെല്ലാം വീണ്ടും കുരിശോടു കൂടി അങ്ങയെ നിലംപതിപ്പിക്കുകയാണു ചെയ്യുന്നതെന്നു മനസ്സിലാക്കുവാനുള്ള വരം ഞങ്ങൾക്കു നൽകണമേ. ജീവിത ക്ലേശങ്ങളുടെ ഭാരത്താലും പ്രലോഭനങ്ങളുടെ വശീകരണത്താലും തളർന്നുവീഴുകയും എഴുന്നേൽക്കുവാൻ ശക്തിയില്ലാതെ വലയുകയും ചെയ്യുന്ന സന്ദർഭങ്ങളിൽ കരുണാപൂർവ്വം അങ്ങേ തൂക്കരം നീട്ടി ഞങ്ങളെ രക്ഷിക്കണമേ. അവിടുന്ന് രണ്ടാം പ്രാവശ്യവും കുരിശുമായി നിലത്തുവീണതിന്റെ യോഗ്യതകളെക്കുറിച്ച് ഞങ്ങളുടെ പാപങ്ങൾ, വിശിഷ്ടാ സംസാരത്താൽ ഞങ്ങൾ ചെയ്തിട്ടുള്ള പാപങ്ങൾ, ഞങ്ങളോടു ക്ഷമിക്കണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ.
 ഞങ്ങളെ അനുഗ്രഹിക്കണമേ
 പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



എട്ടാം സ്ഥലം

ഈശോമിശിഹാ ജറുസലേം നഗരിയിലെ സ്ത്രീകളെ ആശ്വസിപ്പിക്കുന്നു

കർത്താവിൻ പീഡകളെ
 കണ്ടതുമൂലം സഹതാപമോടെ
 ഭക്തസ്ത്രീകൾ കേണിടുന്നു
 ആശ്വസിപ്പിച്ചിടുന്നു താനവരെയേവം
 ഓർശ്ശേമിൻ പുത്രികളെ
 എന്നെ ഓർത്തു നിങ്ങൾ കേഴേണ്ടാട്ടും
 നിങ്ങളെയും നിങ്ങളുടെ
 മക്കളെയും ഓർത്തു നിങ്ങൾ പ്രലപിക്കവിൻ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.
 എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

കരയുന്നവരുടെ സങ്കേതവും ദുഃഖിതരുടെ ആശ്വാസവുമായ മിശിഹായേ, കുരിശു ചുമക്കുന്നവനായി അങ്ങയെ കണ്ടു വിലപിച്ച ജെറുസലേം നഗരിയിലെ ഭക്തസ്ത്രീകളെ അങ്ങു കരുണാപൂർവ്വം ആശ്വസിപ്പിച്ചുവല്ലോ. "നിങ്ങളേയും നിങ്ങളുടെ കുഞ്ഞുങ്ങളെയും ഓർത്തു നിങ്ങൾ കരയുവിൻ" എന്ന് അവരോട് അരുളിച്ചെയ്ത കർത്താവേ, ഞങ്ങളുടെ പാപങ്ങളെ ഓർത്തു മനസ്സുപിടിക്കാനുള്ള വരം ഞങ്ങൾക്കു നൽകണമേ. ശത്രുക്കൾ അങ്ങേ മാതൃക ശരീരത്തെ മുറിപ്പെടുത്തുകയും അങ്ങയുടെ പ്രതിനിധികളെ പീഡിപ്പിക്കുകയും ചെയ്യുന്നതു നിമിത്തം വേദനിക്കുകയും വിലപിക്കുകയും ചെയ്യുന്ന അങ്ങയെ ആശ്വസിപ്പിക്കുവാൻ ഞങ്ങൾ ആഗ്രഹിക്കുന്നു. ഞങ്ങളുടെ ഈ ആഗ്രഹത്തെ ആശീർവ്വദിച്ചു സഹലമാക്കണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ.
 ഞങ്ങളെ അനുഗ്രഹിക്കണമേ
 പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



ബ്രതം സ്ഥലം

ഈശോമിശിഹാ മൂന്നാം പ്രാവശ്യം വീഴുന്നു

ദിവ്യശോഭ - ചിന്തിക്കുന്ന

നിൻ മുഖാബ്ജംകുത്തി മൂന്നാമതും

വീഴുന്നീശോ - നീചര്യുദർ -

നാലുപാടും വലിക്കുന്നു ചവിട്ടുന്നയ്യോ

ചേറ്റിലൊരു റോസാപ്പൂപോൽ

വീണഴലും മമജീവനാഥാ,

ഘോരമായ നിത്യാഗ്നിയിൽ

വീണിടാതെ ഞങ്ങളെ നീ രക്ഷിക്കണമേ



❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാറായിച്ച് സ്തോത്രം ചെയ്യുന്നു.

എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

പാപികളുടെ സങ്കേതമായ മിശിഹായേ, കുരിശിന്റെ ഭാരത്താലും ശാരീരികക്ഷീണത്താലും മൂന്നാം പ്രാവശ്യവും നിലത്തുവീണ അങ്ങയെ ഞങ്ങൾ ആരാധിക്കുന്നു. പാപപരിഹാരാർത്ഥം അങ്ങ് സ്വയം അർപ്പിച്ച ബലിയുടെ പൂർത്തീകരണത്തിനായി അവിടുന്നു വീണ്ടും എഴുന്നേൽക്കുകയും തുടർന്നു കുരിശുചുമക്കുകയും ചെയ്തുവല്ലോ. ജീവിതക്ലേശങ്ങളാകുന്ന കുരിശുകളുടെ ഭാരത്താൽ വീണുപോകുന്ന ഞങ്ങളെ നിരാശയിൽ നിപതിക്കാൻ ഇടവരാതെ കാത്തുകൊള്ളണമേ. മാനുഷികബലഹീനതകളാൽ പാപം ചെയ്യാനിടവരുമ്പോൾ മനസ്സാപപ്രകരണത്തോടെ സ്വർഗ്ഗീയപിതാവിന്റെ പക്കലേക്കു പിന്തിരിയുവാനുള്ള അനുഗ്രഹം ഞങ്ങൾക്കു നൽകണമേ. അവിടുന്നു മൂന്നാം പ്രാവശ്യവും കുരിശിനോടുകൂടി നിലത്തുവീണതിന്റെ യോഗ്യതകൾ പരിഗണിച്ച് എല്ലാ തഴക്കദോഷങ്ങളിലും നിന്നു ഞങ്ങളെ സംരക്ഷിച്ചു കൊള്ളണമേ.

1 സ്വർഗ്ഗ, 1 കൃപ

❖ കർത്താവേ, അനുഗ്രഹിക്കണമേ.

ഞങ്ങളെ അനുഗ്രഹിക്കണമേ


പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



പത്താം സ്ഥലം

ഈശോമിശിഹായുടെ തിരുവസ്ത്രങ്ങൾ ഉരിഞ്ഞെടുക്കപ്പെടുന്നു

ചെന്നായ്ക്കൾ - കുഞ്ഞാടിന്റെ
 തോലുരിഞ്ഞു മാനിക്കീറുമ്പോലെ
 രക്തം മൂലം - ദേഹത്തോട്
 ഒട്ടിച്ചേർന്ന വസ്ത്രമവർ ഉരിഞ്ഞിടുന്നു.
 മാമോദീസ കൈക്കൊണ്ടപ്പോൾ
 ഞങ്ങൾക്കു നീ തന്ന വെള്ളവസ്ത്രം
 ദൈവേഷ്ടമാം ദിവ്യവസ്ത്രം
 നഷ്ടമാക്കിടായ്വാൻ ശക്തിനൽകേണം നാഥാ



- ❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.
 എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

ഞങ്ങളുടെ പാപങ്ങൾക്ക് പരിഹാരബലിയായിത്തീർന്ന മിശിഹായേ,
 ഗാഹൽത്താമലയിൽവെച്ച് ക്രൂരസേവകന്മാർ അങ്ങയുടെ തിരുവസ്ത്രങ്ങൾ ബലമായി
 ഉരിഞ്ഞെടുത്തുവല്ലോ. അങ്ങയെ നഗ്നനാക്കി അവഹേളിക്കുകയും, അവിടുത്തേക്കു കടിക്കുവാൻ
 കയ്പുള്ള പാനീയം നൽകുകയും ചെയ്തപ്പോൾ അവിടുന്നനുഭവിച്ച മാനസികവും
 ശാരീരികവുമായ വേദന എത്രയോ ദുസ്സഹമായിരുന്നു! അവയ്ക്കു കാരണമായ ഞങ്ങളുടെ
 പാപങ്ങളെ ഓർത്തു ഞങ്ങൾ മനസ്സുപിക്കുന്നു. അടക്കത്തിനു യോജിക്കാത്ത
 വസ്ത്രധാരണത്താലും ഭക്ഷണപാനീയങ്ങളിലുള്ള ക്രമരഹിതമായ ആസക്തിയാലും മനുഷ്യർ
 ചെയ്തുകൊണ്ടിരിക്കുന്ന നിരവധിയായ പാപങ്ങൾക്കു പരിഹാരം ചെയ്യുവാൻ ഞങ്ങൾ
 ആഗ്രഹിക്കുന്നു. പാപത്തിലേക്കു ചാഞ്ഞിരിക്കുന്ന പഴയ മനുഷ്യനെ ഉരിഞ്ഞുമാറ്റി
 വിശുദ്ധിയുടെ നിർമ്മല വസ്ത്രം ധരിക്കുവാനുള്ള അനുഗ്രഹം ഞങ്ങൾക്കു പ്രദാനം ചെയ്യണമേ.

1 സ്വർഗ്ഗ, 1 കൃപ

- ❖ കർത്താവേ, അനുഗ്രഹിക്കണമേ.
 ഞങ്ങളെ അനുഗ്രഹിക്കണമേ
 പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ
 പതിപ്പിച്ചുറപ്പിക്കണമേ.



പതിനൊന്നാം സ്ഥലം

ഈശോമിശിഹാ കുരിശിന്മേൽ തറയ്ക്കപ്പെടുന്നു

ശ്ലീബാമേൽ - താൻ കിടന്നു

യുദർ - കൈകാലുകളാണികളാൽ

ക്രൂശിൽച്ചേർത്തു തറയ്ക്കുന്നു

പ്രാണവേദനയാലീശോ വിലപിക്കുന്നു

ചുറ്റികയിൻ - ശബ്ദവും താൻ

ആർത്തനാദവും മുഴങ്ങുന്നിതാ

ഈശോയേ ഘാതകരാം

ഞങ്ങളെ നീ ശിക്ഷിക്കല്ലേ രക്ഷിക്കണമേ



❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.

എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ. സ്നേഹനിധിയായ ഈശോയേ, നന്മചെയ്തു കൊണ്ടു ചുറ്റിനടന്ന അങ്ങയുടെ തൃപ്പാദങ്ങളും, ആശീർവ്വദിക്കുവാനയർത്തിയ അങ്ങയുടെ തുക്കരങ്ങളും ക്രൂരന്മാരായ പടയാളികൾ ഇരുമ്പാണികളാൽ കുരിശിന്മേൽ തറച്ചുവല്ലോ. സന്തോഷപൂർവ്വം അങ്ങു സഹിച്ച കഠോരമായ ആ വേദനകൾക്കു ഞങ്ങൾ ചെയ്ത പാപങ്ങളല്ലയോ കാരണം. കർത്താവേ, ഞങ്ങളുടെ ശാരീരിക അവയവങ്ങളെയും ആന്തരേന്ദ്രിയങ്ങളേയും നിയന്ത്രിക്കുവാനും അവയെ ദൈവതിരുമനസ്സിന് അനുയോജ്യമായവിധം ഉപയോഗിക്കുവാനുമുള്ള കൃപാവരം ഞങ്ങൾക്കു നൽകണമേ. ഞങ്ങൾ ചെയ്യുന്ന ഓരോ പാപവും അങ്ങയുടെ തിരുശരീരത്തിൽ അടിച്ചുകയറ്റുന്ന ആണികളാണെന്നും ഹൃദയത്തിൽ ഏല്പിക്കുന്ന മുറിവുകളാണെന്നുമുള്ള അവബോധം ഞങ്ങളിൽ വളർത്തുവാനും, മേലിൽ പാപം ചെയ്യാതെ ജീവിക്കുവാനുമുള്ള അനുഗ്രഹം ഞങ്ങൾക്കു പ്രദാനം ചെയ്യണമേ.

1 സ്വർഗ്ഗ, 1 കൃപ

❖ കർത്താവേ, അനുഗ്രഹിക്കണമേ.

ഞങ്ങളെ അനുഗ്രഹിക്കണമേ

പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



പത്രണ്ടാം സ്ഥലം

ഈശോമിശിഹാ കുരിശിന്മേൽ ഇങ്ങി മരിക്കുന്നു

ക്രൂശിന്മേൽ ആണികളിൽ
 നഗ്നനായി ഇങ്ങിമരിക്കുന്നീശോ
 പ്രീശേന്മാരും - സംപ്രേന്മാരും
 താഴെനിന്നു നിന്ദിച്ചുകൊണ്ടാനന്ദിക്കുന്നു
 മാതാവും - യോഹന്നാനും
 മഗ്ദലനയോടു ചേർന്നു നിൽക്കും
 ക്രൂശിൻതാഴെ പോയിനിൽക്കാം
 തന്റെ രക്തം വീണു നാമും നിർമ്മലരാകും



❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.
 എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

ഞങ്ങൾക്കുവേണ്ടി കുരിശിന്മേൽ ഇങ്ങി മരിച്ച ദിവ്യരക്ഷകാ, മൂന്നു മണിക്കൂർ നേരം കുരിശിൽ കിടന്നുകൊണ്ടു ഞങ്ങൾക്കുവേണ്ടി അങ്ങു സഹിച്ച അവാർണ്ണനീയങ്ങളായ പീഡകളെ ഓർത്ത് അങ്ങേക്കു ഞങ്ങൾ നന്ദി പറയുന്നു. കുരിശിൽ കിടന്നുകൊണ്ട് ശത്രുക്കൾക്കുവേണ്ടി സ്വർഗ്ഗപിതാവിനോടു പ്രാർത്ഥിക്കുകയും അവിടുത്തെ തൂക്കരങ്ങളിൽ ആത്മാവിനെ സമർപ്പിക്കുകയും ചെയ്തു അങ്ങയെ ഞങ്ങൾ ആരാധിക്കുന്നു. ശത്രുക്കളോടു ക്ഷമിക്കുന്നതിനും ദൈവതിരുമനസ്സിനു കീഴ്വഴങ്ങിക്കൊണ്ട് ഏതൊരുവിധ മരണവും ഏതു സമയത്തും കൈവരിക്കുന്നതിനുമുള്ള അനുഗ്രഹം ഞങ്ങൾക്കു പ്രദാനം ചെയ്യണമേ. ഇനിയും ഞങ്ങൾ ജീവിക്കുവാനാകുന്നു അങ്ങു തിരുമനസ്സാകുന്നതെങ്കിൽ പാപവഴികളിൽനിന്നകന്നു സ്വർഗ്ഗോന്മുഖരായി ജീവിക്കുവാനും അവസാനം അങ്ങയെ മുഖാഭിമുഖം കണ്ട് ആനന്ദിക്കുവാനുമുള്ള അനുഗ്രഹം ഞങ്ങൾക്ക് പ്രദാനം ചെയ്യണമേ.

1 സ്വർഗ്ഗ, 1 കൃപ

❖ കർത്താവേ, അനുഗ്രഹിക്കണമേ.
 ഞങ്ങളെ അനുഗ്രഹിക്കണമേ
 പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



പതിമൂന്നാം സ്ഥലം

ഈശോമിശിഹായുടെ മൃതശരീരം മാതാവിന്റെ മടിയിൽ കിടത്തുന്നു

ചെന്താമര പുഷ്പമൊരു

വെൺതാമരപ്പൂവിൽ ചേർത്തതുപോൽ

തൻസുതന്റെ പൂമേനിയെ

അമ്മ മടിയിൽ കിടത്തി ചുംബിക്കുന്നിതാ

മാതാവേ മൃത്യുവിങ്കൽ

നിൻപുത്രൻ ഞങ്ങളെ നിന്മടിയിൽ

ചേർക്കുവാനും ഞങ്ങളുടെ

ആത്മാക്കളെ കൈക്കൊൾവാനും വന്നീടണമേ



❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാരാധിച്ച് സ്തോത്രം ചെയ്യുന്നു.

എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

ഏറ്റം വ്യാകുലയായ മാതാവേ, അങ്ങേ വത്സല പുത്രന്റെ മൃതശരീരം മടിയിൽ കിടത്തിയപ്പോൾ അങ്ങയുടെ ഹൃദയം വ്യാകുലവാളാൾ പിളർന്നുപോയല്ലോ! ഗാഢൽത്തായിലെ ബലിവേദിയിൽ ദുസ്സഹമായ വേദനയനുഭവിച്ചുകൊണ്ട് മനുഷ്യവർഗ്ഗത്തിന്റെ മാതാവായിത്തീർന്ന അങ്ങയെ ഞങ്ങൾ വാഴ്ത്തുന്നു. പീഡിതരുടെ ആശ്വാസമായ അങ്ങയെ ഞങ്ങൾക്കു മാതാവായിത്തന്ന മിശിഹായേ ഞങ്ങൾ സ്തുതിക്കുന്നു. "ഇതാ കുർത്താവിന്റെ ദാസി" എന്നു പറഞ്ഞുകൊണ്ട് ദൈവമാതൃത്വം സ്വീകരിച്ച സമയം മുതൽ അവാച്യമായ വേദനകൾ അനുഭവിച്ചുകൊണ്ട് മനുഷ്യരക്ഷാകർമ്മത്തിൽ തന്റെ തിരുക്കുമാരനോടു സജീവമായി സഹകരിച്ച മാതാവേ, അനുദിനജീവിതത്തിൽ ഞങ്ങൾക്കുണ്ടാകുന്ന മാനസികവും ശാരീരികവുമായ പീഡകളെ ദൈവതിരുമനസ്സിന് അനുയോജ്യമായവിധം സഹിച്ചുകൊണ്ട് എല്ലായിടത്തും അങ്ങേ തിരുക്കുമാരനു സാക്ഷ്യം വഹിക്കുന്നതിനുള്ള അനുഗ്രഹം ഞങ്ങൾക്കായി പ്രാർത്ഥിച്ചു നൽകണമേ.

1 സ്വർഗ്ഗ, 1 കൃപ

കുർത്താവേ, അനുഗ്രഹിക്കണമേ.


ഞങ്ങളെ അനുഗ്രഹിക്കണമേ പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ പതിപ്പിച്ചുറപ്പിക്കണമേ.



പതിനാലാം സ്ഥലം

ഈശോമിശിഹായുടെ തിരുശരീരം സംസ്കരിക്കപ്പെടുന്നു

നാമന്റെ! ദിവ്യദേഹം
 സംസ്കരിച്ചിടുന്നു ശിഷ്യരിതാ
 പാപത്തിൽ നാം - ആത്മാവിനെ
 താഴ്ന്നിരുന്നതല്ലയോ ഇതിൻ കാരണമോർപ്പിൻ
 ഈശോയേ - നിൻ കല്ലറ
 ഭക്തിയോടെ മുത്തും ഞങ്ങളുടെ
 ആത്മാക്കളെ മൃത്യുവിങ്കൽ
 നിന്റെ ദിവ്യഹൃദയത്തിൽ സംസ്കരിക്കണേ



❖ ഈശോമിശിഹായേ, അങ്ങയെ ഞങ്ങൾ കുമ്പിട്ടാറായിച്ച് സ്നേഹം ചെയ്യുന്നു.

എന്തുകൊണ്ടെന്നാൽ, അങ്ങേ വിശുദ്ധ കുരിശാൽ, അങ്ങു ലോകത്തെ രക്ഷിച്ചുവല്ലോ.

മരണംവഴി മരണത്തെ ജയിച്ചുകിട്ടിയ ലോകരക്ഷകാ, അനന്തമായ പീഡകൾ
 സഹിച്ചുകൊണ്ടു മനുഷ്യരക്ഷാകർമ്മം പൂർത്തിയാക്കിയ അങ്ങയെ ഞങ്ങൾ ആരാധിക്കുന്നു.
 അങ്ങേക്കു ഞങ്ങൾ നന്ദി പറയുന്നു. അങ്ങയുടെ പീഡാസഹനങ്ങൾക്കും മരണത്തിനും
 കാരണമായ ഞങ്ങളുടെ പാപങ്ങളെക്കുറിച്ച് ഞങ്ങൾ മനസ്സുപിക്കുന്നു. അവയേയും അവയുടെ
 സാഹചര്യങ്ങളെയും ഞങ്ങൾ വെറുക്കുന്നു. ഇനിമേലിൽ പാപം ചെയ്യുകയില്ലെന്നു ഞങ്ങൾ
 പ്രതിജ്ഞ ചെയ്യുന്നു. ഞങ്ങളുടെ പ്രതിജ്ഞകളെ സഫലമാക്കണമേ. "അങ്ങയോടുകൂടി
 മരിക്കുന്നവർ അങ്ങയോടുകൂടി ജീവിക്കുമെന്നു" വിശ്വസിക്കുന്ന ഞങ്ങൾക്ക്, അങ്ങയുടെ
 പീഡാനുഭവത്തെ ഓർത്തു ധ്യാനിച്ചുകൊണ്ട് പാപത്തിനു മരിച്ചവരായി ജീവിക്കുവാനും,
 ഭാഗ്യമരണം പ്രാപിച്ചു നിത്യാനന്ദം അനുഭവിക്കുവാനുമുള്ള അനുഗ്രഹം നല്കുകയും
 ചെയ്യണമേ.

1 സ്വർഗ്ഗ, 1 കൃപ

❖ കർത്താവേ, അനുഗ്രഹിക്കണമേ.

ഞങ്ങളെ അനുഗ്രഹിക്കണമേ

പരിശുദ്ധ ദൈവമാതാവേ, അങ്ങേ തിരുക്കുമാരന്റെ തിരുമുറിവുകളെ എന്റെ ഹൃദയത്തിൽ
 പതിപ്പിച്ചുറപ്പിക്കണമേ.

സമാപന ഗാനം

മാതാവേ - ഞങ്ങൾ ചെയ്ത
പുണ്യയാത്രയിതിൻ വന്നുപോയ
തെറ്റുകളെ - നീക്കിയിത്
നിന്റെ പുത്രനിഷ്ടമുള്ളതാക്കിത്തീർക്കണേ
സ്വർഗ്ഗീയതാതാ നിന്റെ
ജാതൻ ക്രൂശിൽ സ്വർഗ്ഗമേറിയപോൽ
ഞങ്ങളുമീ ക്രൂശുവഴി
സ്വർഗ്ഗേവാഴും നിൻ തൃപ്പാദം ചേരാൻ തുണയ്ക്കൂ.



സമാപന പ്രാർത്ഥന

സ്വർഗ്ഗസ്ഥനായ ഞങ്ങളുടെ പിതാവേ, അങ്ങേ തിരുക്കുമാരന്റെ പീഡാനുഭവവും കുരിശു മരണവും ഉത്തമനവും വഴി മനുഷ്യവർഗ്ഗത്തെ അങ്ങു വീണ്ടും സ്വർഗ്ഗത്തിനർഹമാക്കിയതിന് അങ്ങേക്കു ഞങ്ങൾ നന്ദി പറയുന്നു. ഞങ്ങൾക്കുവേണ്ടി മരിച്ച അങ്ങേ പുത്രനെ സ്വീകരിച്ചുകൊണ്ടു ഞങ്ങളുടേയും ലോകം മുഴുവന്റെയും പാപങ്ങൾ കരുണാപൂർവ്വം ക്ഷമിക്കണമേ. അവഹേളനത്തിന്റെ ചിഹ്നമായിരുന്ന കുരിശിനെ രക്ഷയുടെ അടയാളമാക്കി ഉയർത്തിയ മിശിഹായുടെ പീഡാനുഭവങ്ങളെ ഓർത്തു ധ്യാനിക്കുന്ന ഞങ്ങൾ ആ കുരിശിൽ അഭിമാനം കൊള്ളുവാനും ലോകം മുഴുവനും അതിൽ രക്ഷകണ്ടെത്തുവാനും ഇടവരുത്തണമേ. ഈ കുരിശിന്റെ വഴിയിൽ സംബന്ധിച്ച ഞങ്ങളെ എല്ലാവരെയും ആത്മീകവും ശാരീരികവുമായ ദാനങ്ങൾ നൽകി അനുഗ്രഹിക്കണമേ. തന്റെ ഏകജാതനെ ഞങ്ങൾക്കു നൽകിയ പിതാവിനു സ്തുതിയും, കുരിശുമരണത്താൽ ഞങ്ങളെ രക്ഷിച്ച പുത്രന് ആരാധനയും, പരിത്രാണ കൃത്യം പൂർത്തിയാക്കിയ പരിശുദ്ധാത്മാവിനു സ്തോത്രവുമുണ്ടായിരിക്കട്ടെ.

1 സ്വർഗ്ഗ, 1 കൂപ, 1 ത്രിത്വ

